

બાળકો અને
નવયુવાનો માટે

રબીઉલ અવ્વલ, હી.સ.૧૪૩૪,
ફેબ્રુઆરી - ૨૦૧૩



અંક
૫૨



રૂ.
૩૦/-






શરમિન્દા થવું અને પસ્તાવો

અમીરલ મોઅમેનીન અલી-ઈબ્ને-અબી તાલિબ અ.સ. એ ફરમાવ્યું છે કે “ગુનાહ કરીને શરમિન્દા થવું અને પસ્તાવો કરવો તે ગુનાહને ભૂંસી નાંખે છે (ગરૂલ હુકમ-ઉર્દુ ભાષાંતર ભા. ૨, પા. નં. ૫૯૮)

સૂરએ તૌબાની આયતોની તફસીરમાં એવું વર્ણન છે કે ફરિશ્તાઓ ગુનાહગારના ગુનાહોને લવહે-મહફૂઝ સમક્ષ મૂકે છે. પરંતુ ત્યાં ગુનાહોને બદલે સદ્કાર્યો અને નેકીઓ લખેલી જોઈને તરત જ સજદામાં ઝૂકી જાય છે અને બારગાહે ઈલાહીમાં અરજ ગુજારે છે કે “જે કાંઈ આ બંદાએ કર્યું હતું અમે તો તેજ લખ્યું હતું પરંતુ હવે અમે એ લખાણ અહીંયા જોતાં નથી.” જવાબ મળે છે “તમે સાચા છો. પરંતુ મારો આ બંદો (પોતાના ગુનાહો અંગે) શરમિન્દો થઈ ગયો હતો અને પસ્તાવો કરવા લાગ્યો હતો અને રડતો હતો અને આજીજીઓ કરતો મારા બારણે આવ્યો હતો તેથી મેં તેના ગુનાહો માફ કરી દીધાં અને તેને જતો કર્યો છે અને મેં તેના ઉપર પોતાની દયા કૃપા પણ વરસાવી છે કેમકે હું સર્વશ્રેષ્ઠ દયા અને કૃપા કરવાવાળો છું.”

(રવઝાતુલ બ્યાન-૩, પા-૧૭૯, તૌબા આગોશે રહેમત મેં - માંથી અવતરણ પા. ૧૪૪)



بِسْمِ اللَّهِ الرَّحْمَنِ الرَّحِيمِ

રબીઉલ અવ્વલ હીજરી સન ૧૪૩૪,
ફેબ્રુઆરી - ૨૦૧૩

એરે સરપરસ્તી હમરતે હુજજત

અરવાહોના ફિદાહ, અજજલલ્લાહો તઆલા ફરજહુશરીફ

મર્હુમ જનાબ મોલાના આબીદ હુસૈન રીઝવી

સાહેબની યાદમાં

ધર્મ પ્રચારક-પ્રખર વિદ્વાન-કૌમના સંનિષ્ઠ સેવક :

આલી જન્નાબ મુખ્તારઅબ્બાસ વસાયા

મુદ્દિલ્લહૂની નિગરાનીમાં

મુખ્ય તંત્રી :

સૈયદ મોહમ્મદ રઝા ગરવી

કાર્યવાહક તંત્રી :

સૈયદ મોહમ્મદ અખ્તર

સહાયકો :

અહમદ રઝા મુરારહ

તાલીમરઝા અજમેરી

એહસાનઅલી રીઝવી

અનુવાદક :

સૈયદ મોહમ્મદ ફાઝિલ બુખારી

આઈ.એ.એસ. (નિવૃત્ત)

શુષોભન :

(Skype Graphics) સાજુદ પંજ

9898013082

E-mail : sajidpanj@yahoo.in

વિગતો માટે સંપર્ક :

યુરોપ, અમેરીકા અને કેનેડા માટે :

અહ્લાજ મુખ્તાર અબ્બાસ સાહબ વસાયા

Mukhtar Abbas Vasaya

91, Longthronton Road, LONDON, SW 16 5QF

Tel. : 0044 - 2082866198 Mo.: 00447828958746

E-mail : movasaya@hotmail.com

ભારત, પાકીસ્તાન, આફ્રીકા, રિયુનીયન માટે :

હૌઝએ ઇલમીયહ ઇમામ ખુમૈની (રહ.)

ગોલ્ડન પાર્ક, વટવા, અમદાવાદ. ગુજરાત. ભારત - ૩૮૨૪૪૦

ફોન : ૦૭૯-૨૫૮૯૨૭૮૬, ૯૪૨૬૬૭૮૬૧૪, ૯૪૨૬૬૭૮૬૧૨, ૯૭૨૪૭૩૭૮૬૫

E-mail : hadimasik@yahoo.com

Website : www.hadikids.org

બઈસ્મેહી સુબ્હાનહૂ તઆલા

વહાલા બાળકો !

અસ્સલામો અલયકુમ !

રબીઉલ અવ્વલ માસનું આગમન થઈ ગયું છે. આ માસ આપણા માટે બેવડી વસંતો લઈને આવ્યું છે અને આ માસમાં આપણને બેવડી ઈદ પ્રાપ્ત થઈ છે.

સરવરે કાયેનાત (સ.અ.વ.)ના ઈદેમીલાદના દિવસે જ આપણાં છઠ્ઠા ઈમામ (અ.સ.)ની વિલાદતનો દિવસ છે. સંસ્થા આપ સર્વેની સેવામાં મુબારક પ્રસંગોની મુબારકબાદી પાઠવે છે.

આ મહિનામાં જ આપણાં અગ્યારમા ઈમામ (અ.સ.)ની શહાદત પણ છે. ઈમામની શહાદત પર અમે દિલસોજી પાઠવીએ છીએ.

આ મહિનાની એક વિશિષ્ટતા એ પણ છે કે આ મહિનામાં જ આપણાં હાજર ઈમામ - ઈમામે ઝમાના (અજ.)ને ઈમામતનો તાજ મળ્યો હતો.


કેમકે આ મહિનામાં જ માનવતાના પયગમ્બરની કૃપા વરસાવનાર હસ્તી પ્રગટ થઈ હતી તેથી આપણે એ વાતની તકેદારી રાખવી જોઈએ કે અમે તેમની શીખ (તાલીમ) ઉપર અમલ કરીને ખુશી અને પ્રસન્નતા પ્રાપ્ત કરીએ. તેમની વિલાદત ઉપર આપણે ખુશી મનાવીએ છીએ પરંતુ એમની શીખ (તાલીમ) ઉપર અમલ કરીશું તો આપણે તેમની પ્રસન્નતાનું કારણ બનીશું. એટલે આપણે એવુંજ વર્તન કરવું જોઈએ જેમાં આપણી પણ પ્રસન્નતા હોય અને તેઓ (સ.અ.વ.)ની ખુશી પણ તેમાંજ સમાયેલી હોય.

વહાલા બાળકો ! આગામી મહિનાઓમાં તમારી પરીક્ષા આવવાની છે. તેથી ખુબ મહેનતથી મન લગાડીને અભ્યાસ કરજો - અને પરીક્ષામાં સારા ગુણ સાથે ઉત્તીર્ણ થઈ પોતાના માતા-પિતા માટે પણ સુખ શાંતિ અને ગર્વનું કારણ બનજો અને પોતાની કોમનું માથું પણ ગર્વથી ઉન્નત કરજો. કેમકે ઇતિહાસમાં કોમો પોતાના જ્ઞાન અને હુનરથી જ ઓળખાય છે અને જ્ઞાન અને હુનર જ શાશ્વત જીવનની ગેરંટી છે.

વસ્સલામ

વાર્ષિક લવાજમ

રૂ. 300/-



કુરઆનનો ખણકારો

પ્રશ્ન : શું કુરઆનના સુરાઓના નામ યાદ રાખવા માટે કોઈ સરળ પદ્ધતિ છે ?

જવાબ : હા, આપણે કુરઆનના સૂરાઓના નામ ઘણી સરળતાથી યાદ રાખી શકીએ છીએ. તેની ઘણી સરળ પદ્ધતિઓ છે. તે પૈકી એક સરળ પદ્ધતિ એ પણ છે કે જેમાં વિદ્વાનોએ સામ્યતાને દ્રષ્ટિ સમક્ષ રાખીને સુરાઓને જુદા-જુદા વર્ગોમાં વહેંચી દીધા છે, તે પૈકી બે વર્ગોની ચર્ચા કરીએ.

પહેલો વર્ગ : આપ હઝરત સ.અ.વ.નો ફર્માન છે કે ખુદાવંદે આલમે મને તોરાતની જગ્યાએ “સબ એ તિવાલ” જુબુરની જગ્યાએ “મેઈન” અને ઈન્જીલ (બાઈબલ)ની જગ્યાએ “મસાની” સુરાઓ એનાયત કર્યા છે. તે ઉપરાંત મુફ્સસલ સુરાઓ આપી મને બીજા નબીઓ ઉપર શ્રેષ્ઠતા બક્ષી છે.

પહેલું વર્ગીકરણ :

એ સુરાઓના નામ જે આ વર્ગમાં આવે છે.

સબ એ તિવાલ : આ સાત લાંબા સુરાઓ છે જેમાં સુરએ બકરાહ, સુરએ આલે ઈમરાન, સુરએ નીસાઅ, સુરએ માએદાહ, સુરએ અન્આમ, સુરએ અઅરાફ, સુરએ અન્ફાલનો સમાવેશ થાય છે.

મેઈન : કુરઆનના સાત મોટા સુરાઓ પછી જે સુરાઓ ૧૦૦ અથવા તેનાથી થોડી વધારે આયતોવાળા છે, કે જેમાં સુરએ ઈસરાઈલ, સુરએ કહફ, સુરએ મરીયમ, સુરએ તા-હા, સુરએ અમ્બીયા, સુરએ હજ અને સુરએ મોઅમેનુનનો સમાવેશ થાય છે.

મસાની : એ સુરાઓ કે જે મેઈન સુરાઓ પછીના ક્રમમાં આવે છે અને તેમાં ૧૦૦ થી ઓછી આયતો હોય છે.

મુફ્સસલ : આ વર્ગમાં એ સઘળા અને નાના સુરાઓ આવે છે જે ક્રમમાં મસાની પછીના ક્રમે છે, આ સુરાઓમાં બિસ્મીલ્લાહનું અંતર વધારે મોટા પ્રમાણમાં છે તેથી તેમને મુફ્સસલ કહેવામાં આવ્યા છે.

બીજું વર્ગીકરણ :

કુરઆની આયાતના પુસ્તકોમાં સુરાઓના વર્ગીકરણ માટે કેટલાંક સરળ નામ પણ દર્શાવવામાં આવ્યા છે.

હવામીમ	:	હા-મીમ, મોઅમીન, ઝખરફ, સજદા, હા-મીમ-એન-સીન-કાફ, અહકાફ, જામીયા, દુખાન
મુમતહનાત	:	ફતહ, હર્ષ, તલાક, નૂન-વલ-કલમ, હોજોરતા, તબારક, તગાબુન, મુનાફ્ફુન, જુમ્આ, સફ, જુન, ગુહ, મુજાદેલા, મુમતહનાહ, તહરીમ.
અલ (અલીફલામ)	:	બકરાહ, આલે ઈમરાન, અઅરાફ, અનકબુત, રમ, લુકમાન
મુસબેહાત	:	બની ઈસ્રાઈલ, હદીદ, આઅલા
હામેદાત	:	હમ્દ, અનઆમ, કહફ, સબાઅ, ફાતીર.
ઈતાક	:	બની ઈસ્રાઈલ, કહફ, મરીયમ, તા-હા, અમ્બીયા
અઝાઈમ	:	સજદાહ, ફસલત, નજમ, અલક
ફુલ	:	કાફરૂન, ઈબ્લાસ, ફલક, નાસ
તવાસીન	:	સોઅરાઅ, નમલ, કસસ
જહરવાન	:	બકરાહ, આલે ઈમરાન
કરીનતૈન	:	અન્ફાલ, બીરાઅત્
મઉઝતૈન	:	ફલક, નાસ

નોંધ : વહાલા બાળકો અને પ્રિય યુવાન ભાઈઓને વિનંતી છે કે આ બાબતમાં જો આપના મનમાં કોઈ પ્રશ્ન ઉદ્ભવતો હોય તો પ્રશ્ન અમને લખી મોકલી આપશો. અમે આપના નામની સાથે આપનો પ્રશ્ન અને તેનો જવાબ આગામી અંકમાં પ્રસિદ્ધ કરીશું.

અહલેબૈત અ.સ. અને સ્વ-પ્રશંસા



મનુષ્યને સ્વ-પ્રશંસા કરવાની બાબતે ઈસ્લામે અને અહલેબૈત અ.સ.એ મનાઈ કરી છે અને તેના ખોટા પરિણામો અને તેના કારણોથી પણ મનુષ્યને જાણકાર કરેલ છે અને કહ્યું છે કે સ્વ-પ્રશંસા કરવાથી એ બાબતની પુરેપુરી શક્યતા છે કે મનુષ્ય તેને કારણે ઘમંડ અને અભિમાન જેવી બિમારીઓમાં સપડાઈ જાય છે અને પોતાને સૌથી મહાન માનવા લાગે છે જેને કારણે ન તો એવા માણસનું સમાજમાં કોઈ માન સમ્માન રહે છે અને ન તો તેના સદ્કાર્યોનું કોઈ મહત્ત્વ રહી જાય છે અને તેને કારણે મનુષ્યનો નિખાલસતાનો ગુણ પણ નષ્ટ થઈ જાય છે, તેથી આ કાર્યથી (એટલેકે સ્વ-પ્રશંસાથી) ખુબ જ સાવચેતી રાખીને દુર રહેવું જોઈએ, પછી ભલેને તે પ્રશંસા સાચી જ કેમ ન હોય.

રસુલે અકરમ સ.અ.વ. એ ફર્માવ્યું છે કે જે વ્યક્તિ એવું કહે છે કે હું સર્વશ્રેષ્ઠ વ્યક્તિ છું તો તે સૌથી ખરાબ વ્યક્તિ હોય છે અને જે એવું કહે છે કે હું જન્મતી છું તો એ જહન્નમી હોય છે. (બિહારૂલ અનવાર ભાગ-૭૦, પાન. ૩૯૮)


ઈમામ અલી અ.સ. ફરમાવે છે કે જે વ્યક્તિ પોતે જ પોતાની પ્રશંસા કરે છે તે જાણે પોતે જ પોતાને નષ્ટ કરે છે અને મારી નાખે છે. (મિઝાનુલ હિકમત ભાગ-૯, પાન-૯૦)

આપ સ.અ.વ. એ જ ફર્માવ્યું છે કે પોતાની પ્રશંસા પોતે જ કરવી તે સૌથી ખરાબ બાબત છે (મિઝાનુલ હિકમત ભાગ-૯, પાન-૯૦)

ઈમામ મોહંમદ બાકિર અ.સ.
ફરમાવે છે કે કોઈપણ વ્યક્તિએ
પોતાની નમાઝ, રોઝા, ઝકાત અને
બીજી ઇબાદતોને કારણે ગર્વ કે
અભિમાન કરવું જોઈએ નહીં, કેમકે
ખુદાવંદે આલમ પરહેઝગાર લોકોને
સૌથી સારી રીતે ઓળખે છે.
(નુરુસ્સકલૈન ભાગ-૫, પાન -૧૬૫)

મહત્વનો સવાલ :- જો સ્વ-
પ્રશંસા કરવાની મનાઈ હોય અને તે
ઘમંડ અને અભિમાન દર્શાવતું હોય તો કેટલાંક પ્રસંગોએ અઈમ્મા અ.સ. એ
પોતે પોતાની પ્રશંસા સ્વમુખે કેમ કરી છે ?

ટુંકમાં જવાબ :- એ હકીકત છે કે મનુષ્યે પોતાની પ્રશંસા પોતે સ્વમુખે
કરવી જોઈએ નહીં. પરંતુ અઈમ્મા અ.સ. અને કુરાનમાં કેટલાંક નબીઓએ
અને માસુમીન અ.સ. એ કેટલાંક પ્રસંગોએ પોતે જ પોતાની જે પ્રશંસા કરેલ છે
તે એવા પ્રસંગોએ કરી છે કે જ્યાં મનુષ્યને સત્યનો માર્ગ ચિંધવાનો હોય.
કોઈને ખોટા માર્ગેથી અને શત્રુના દગા ફટકાથી બચાવવાનો હોય, સત્યને -



ياسين عليه السلام

ઉજાગર કરવાનો હોય અને અજાણને (સત્ય હકીકતથી) જાણકાર કરવાનો હોય એવા ઘણાં દૃષ્ટાંતો છે. દા.ત. : કેટલાંક નમુના જોઈએ.

(૧) કુરાને મજુદમાં છે કે જનાબ યુસુફ અ.સ. એ ઈજીપ્તના સમ્રાટ (અઝીઝે મિસ્ર) ને કહ્યું હતું કે મને પોતાના પ્રદેશનો વડીલ બનાવી દો હું શ્રેષ્ઠ રક્ષક છું. (સુરએ યુસુફ, આયત-૫૫)

(૨) અને તેવી જ રીતે જ. સાલેહ અ.સ. એ પોતાની કૌમને કહ્યું હતું કે હું તમારા માટે જાણકાર ઉપદેશક છું. (સુરએ એઅરાફ આયત-૬૮)

ઉપરની બંને આયતોમાં ખુદાના નબીઓએ પોતે જ પોતાની પ્રશંસા કરી હોય તેવું વર્ણન છે.

બે વ્યક્તિઓ વાદ-વિવાદ કરી રહ્યા હતા ત્યારે તેમણે ઈમામ અ.સ. ને પુછ્યું કે શું મનુષ્ય પોતાની પ્રશંસા કરી શકે છે ? ઈમામ અ.સ.એ ફરમાવ્યું જો તે પોતાની પ્રશંસા કરવા માટે મજબૂર હોય તે સંજોગોમાં જ. (ઈમામાને શિયા-ફારસી-પાન નં. ૧૩૫)

આવા અન્ય દૃષ્ટાંતો :- પયગંબર અ.સ.ની વફાત પછી અમીરૂલ મોઅમેનીન અ.સ.ના ખુલ્લાઓમાં હક્ક મુંટવી લેનારાઓ સામે આપ અ.સ.ના વિરોધમાં પણ મળે છે કે તે પ્રસંગોએ ઈમામ અ.સ. એ પોતાનો હક્ક અને

પોતાની સત્યતા સાબિત કરવા માટે,
તેમજ લોકોને અવળે માર્ગે જવાથી
બચાવવા માટે - સત્યને જાહેર કરવા
માટે અને લોકોને સાચી જાણકારી
આપવા વિગેરેના કારણોસર આવું કર્યું
છે. દા.ત. ક્યારેક એવું કહ્યું કે શું
મારા સિવાય બીજો કોઈ પયગંબર




સ.અ.વ.નો વારસો મેળવવા હક્કદાર છે ? ક્યારેક એવું કહ્યું કે હું જ રસુલ
સ.અ.વ. નો પ્રાણ છું. હું જ પયગંબર સ.અ.વ. પછી સર્વશ્રેષ્ઠ મનુષ્ય છું. હું જ
ઐનુલ્લાહ, યુદુલ્લાહ, બાબુલ્લાહ છું - હું જ હાદી, અનાથો અને દરિદ્રોનો
બાપ અને નિર્બળોનો રક્ષક છું.

તેવી જ રીતે આશુરાના દિવસે શત્રુઓ સમક્ષ પોતાની દલીલ પૂર્ણ કરવા
માટે ઈમામ હુસૈન અ.સ. એ ફરમાવ્યું કે શું હમઝા મારા કાકા નથી ? શું
જાઅફર મારા કાકા નથી ? શું હું અને મારો ભાઈ સ્વર્ગના યુવાનોના સરદારો
નથી ? (તારીખે તીઝી ભાગ-૬, પાન-૨૪૩)

તેવી જ રીતે ઈમામ સજ્જાદ અ.સ. એ પણ શામના (ચઝિદના)
દરબારમાં પોતાના ખુલ્લામાં પોતાના લગભગ ૫૦ ફાઝઈલો વર્ણવ્યા હતા અને
એવું પણ ફરમાવ્યું હતું કે અમને ૬ (બહુમુલ્ય) વસ્તુઓ આપવામાં આવેલી છે
અને અમારી શ્રેષ્ઠતા (ફઝીલત)ના
અન્ય ૭ કારણો છે. (ઝિહાર ભા-૪૫,
પાન-૧૩૭)

ટૂંકમાં જો ખુદા અને માસુમીન
અ.સ.ની ખુશનુદી (રીઝાયત) ન હોય
તો મનુષ્યએ પોતાની પ્રશંસા કરવાથી
તદ્દન અલિપ્ત રહેવું જોઈએ.



કોઈની વચ્ચે વિયોગ ન લાખો



એક રિવાયત છે કે બેહરીનથી લાવવામાં આવેલા કેટલાંક ગુલામોને આપ સ.અ.વ. ની સેવામાં પેશ કરવામાં આવ્યા. બધા ગુલામો આપ સ.અ.વ.ની સામે ઊભા હતા, ત્યાં આપ સ.અ.વ. એ ગુલામો વચ્ચે એક સ્ત્રીને જોઈ જેરડતી હતી. આપ સ.અ.વ. એ તેને તેના રડવાનું કારણ પુછ્યું ત્યારે તેણે કહ્યું, મારો એક દિકરો હતો જેને બની અબસના કબીલાને વેચી દેવામાં આવ્યો છે. આપ સ.અ.વ. એ પુછ્યું કે તેને કોણે વેચ્યો છે, તે ગુલામ સ્ત્રીએ કહ્યું કે આ અબવા-સૈયદ અન્સારીએ. આપ સ.અ.વ. એ ગુસ્સે થઈને અબવા સૈયદ અન્સારીને કહ્યું કે તરત જસવાર થઈ જાઓ અને જેને આ સ્ત્રીના દિકરાને વેચ્યો હોય તેની પાસેથી તેને પાછો ખરીદી લાવો. અબવા સૈયદ તરત



જસવાર થઈ ગયા અને તે સ્ત્રીના દિકરાને પાછો લઈ આવ્યા.
(દરઆએમુલ ઈસ્લામ ભાગ-૨, પાન.નં. ૬૦, પ્રકરણ-૧૪,
હદીસ-૧૬૨)

આપ સ.અ.વ. એ ફરમાવ્યું છે કે જો કોઈ વ્યક્તિ કોઈ
માતાને તેના પુત્રથી જુદો કરી દેશે તો ખુદાવંદે આલમ તેને
જન્નતમાં તેના મિત્રોથી જુદો કરી દેશે. (અવાલીયુલ લયાલી
ભાગ-૨, પાન -૨૪૯, પ્રકરણ-૨૦, હદીસ-૨૦)

પયગંબર સ.અ.વ. એ એવું પણ ફરમાવ્યું છે કે રાત્રે
પક્ષીઓ પાસે જશો નહીં અને તેમને તેમના માળાથી બહાર
કાઢી મુકશો નહીં કેમકે રાતનો સમય તેમના માટે આરામ અને
આશ્રયનો સમય હોય છે.

અલીનો શીઆ

(હમો પહેલો)

(૧) શીઆઓનું સર્જન :

ઈમામ જાઅફરે સાદિક અ.સ. ફરમાવે છે કે અમારા શિઆઓ અમારો જ એક અંશ છે. તેમનું સર્જન અમારી વધેલી માટી વડે થયું છે. જે બાબત અમને દુઃખી કરે છે તે બાબત તેમને પણ દુઃખી કરે છે અને જે બાબત અમને પ્રસન્ન કરે છે તે બાબત તેમને પણ પ્રસન્ન કરે છે. જે અમારું સામિપ્ય પ્રાપ્ત કરવા માંગે છે તેણે અમારા શીઆઓ સાથે મિત્રતા અને સંબંધ કેળવવો જોઈએ કેમકે તેઓ અમારા અને સામાન્ય લોકોની વચ્ચે વસીલો છે.

(અમાલીયે તૂસી - ભા. ૧)

شیعیت

خَلِقُوا مِنْ فَاصل طَيْبَتِ اَيْفَر حُونَ لفر حِسا وَيَحْرُونَ حُرْتِ

(૨) ખુશી અને દુઃખ-શોકનો માપદંડ :

ઈમામ અલી અ.સ. ફરમાવે છે કે અલ્લાહે પૃથ્વી અંગે વિચાર્યું તો અમને સર્વશ્રેષ્ઠ બનાવ્યાં અને અમારા માટે એક એવા સમૂહની રચના કરી જે હંમેશા અમારી સહાયતા કરે છે. અમારી પ્રસન્નતામાં તેઓ પણ પ્રસન્ન થાય છે અને અમારા શોકમાં તેઓ પણ શોકાતૂર થઈ જાય છે. તેઓ પોતાના પ્રાણ અને પોતાની સઘળી સંપત્તિ અમારા કાજે ન્યોછાવર કરી દે છે. તેઓ અમારા થકી છે (અમો પૈકીના છે) તેઓ હંમેશા અમારા પ્રત્યે જ આસક્ત (આકર્ષિત) રહે છે અને તેઓ જન્મમાં પણ અમારી સાથે જ રહેશે.

(ગરૂલ હકમ)



یا علی
علی ذریعہ قیامت

توبہ لایست

تقیض

ترک کنه آستر از

حضرت علی علیه السلام


પૈસાનું મુલ્ય

એક વેપારીને ઘેર એકનો એક દિકરો હતો, તેથી માતા-પિતા પુત્રને બહુ લાડ કરે. એને ખુશ રાખવામાં તેઓ કોઈ ખામી આવવા દે નહીં.

વધારે પડતા લાડથી પુત્ર બગડવા લાગ્યો. એ જેમજેમ મોટો થતો ગયો તેમતેમ વધુને વધુ ઉડાઉ થતો ગયો. ખોટો ખર્ચ ન કરવો જોઈએ એવી એને ખબર પડતી નહીં, આથી માતા-પિતાને ચિંતા થવા લાગી. પુત્રને સુધારવા માટે માતા-પિતાએ ઘણાં પ્રયત્નો કર્યા પણ કોઈ ફરક પડ્યો નહીં.

એક દિવસ પિતાએ પુત્રને કહ્યું : “બેટા ! મારી પાસે જે કાંઈ છે તે તારૂ જ છે પણ શરત એ કે તું પણ કમાઈ શકે છે એવું બતાવવું પડશે. ત્યાં સુધી મારા પૈસામાંથી તને એક પૈસો પણ નહીં મળે” પિતાની ટકોરથી પુત્રને ખૂબ લાગી આવ્યું, એણે નક્કી કર્યું “હું કમાઈ શકું છું એ ચોક્કસ બતાવી આપીશ.”

બીજા દિવસે પુત્ર કામની શોધમાં નિકળ્યો. ફરતા ફરતા તેને લારી ખેંચવાનું કામ મળ્યું. કામમાં અનાજની ગુણો લારીમાં મુકવાની અને બીજે જઈને ઉતારવાની હતી. આખો દિવસ કાળી મજૂરી કરી ત્યારે તેને એક રૂપિયો મળ્યો. રૂપિયો લઈને એ ઘરે ગયો, એણે એ રૂપિયો પિતાજીને આપ્યો, ઘરની પાછળ



વાડામાં એક કૂવો હતો. પિતાએ પુત્રના દેખતા એ રૂપિયો કૂવામાં નાખી દીધો.

થોડા દિવસ આમ જ ચાલ્યું. પિતા દિકરાને કશું કહે નહીં અને એની કમાણીનો રૂપિયો કૂવામાં નાખી દે. હવે પુત્ર અકળાયો, તેણે પુછ્યું : “પિતાજી, મારી કાળી મજૂરીનો રૂપિયો તમે આ કૂવામાં શા માટે નાખી દો છો.”

પિતાએ એને કહ્યું : “હું જાણું છું. દિવસભર સખ મજૂરી કરે છે ત્યારે તું એક રૂપિયો કમાય છે. તારી મહેનતનો એક રૂપિયો જ્યારે હું કૂવામાં નાખી દઉં છું ત્યારે તારું હૃદય કપાઈ જતું હશે, એ પણ હું સમજી શકું છું. એ જ પ્રમાણે દિકરા મારા કમાયેલા રૂપિયા તું જ્યારે ગમે તેમ વેડફી નાખતો હતો ત્યારે મને કેવું લાગતું હશે ? એ તને હવે સમજાયું ને !

પુત્રને પોતાની ભુલ સમજાઈ ગઈ. એણે પિતાને કહ્યું : “હવેથી હું પૈસા ગમે તેમ વેડફીશ નહીં.”

પૈસાને વેડફાય નહિં, એને વિચારીને વાપરીએ...






તલબીના

(જવ-દૂધ અને મધનો સૂપ)

જવના લોટ-દૂધ અને મધથી બનાવવામાં આવેલો એક પ્રકારનો સૂપ - પાવડર હોય છે જેને વાપરવાના ઘણાં ફાયદાઓ છે. આ અંગે આપણાં મહાન રસૂલ સ.અ.વ. એ ૧૪૦૦ વર્ષ પહેલા જે કહ્યું છે, આજે જગત તેને સ્વીકારે છે અને તેના ઉપર અમલ પણ કરે છે.

આવો... કેટલીક હદીસોના માધ્યમથી તેના ફાયદાઓની જાણકારી મેળવીએ.


★ આપ સ.અ.વ. એ ફરમાવ્યું છે કે તલબીના હૃદયની બીમારીમાં લાભદાયક છે અને કેટલાંય દુઃખ, તકલીફોને દૂર કરે છે.



★ આપ સ.અ.વ. એ ફરમાવ્યું છે કે “તલબીનાનો ઉપયોગ કરવો તમારા માટે જરૂરી છે. આ મુહમ્મદ સ.અ.વ.ના પ્રાણ જેના કબજામાં છે તે ખુદાના સમ! આ તલબીના પેટને એવી રીતે જ સાફ કરે છે જેવી રીતે પાણી મોટા ઉપરથી કાદવને ધોઈ નાંખે છે. આપ સ.અ.વ. એ આ વાત એક એવી વ્યક્તિને ઈલાજ બતાવતી વખતે ફરમાવી હતી જેના પેટમાં ભોજન પચતું નહોતું. આપે ફરમાવ્યું કે એને તલબીના એક-એક ઘુંટડો કરીને પીવડાવો.” (સન્નેકિબરી-ભા-૪, પા. ૩૭૨)

ઈમામ સાદિક અ.સ. ફરમાવે છે કે તલબીના માણસના મનમાંથી શોકનો એવી રીતે નાશ કરે છે કે જેવી રીતે આંગળા કપાળ ઉપરનો પરસેવો લુંછી કાઢે છે. તેવી જ રીતે બીજી એક હદીસમાં ફરમાવ્યું છે કે જો કોઈ વસ્તુ માણસને મૃત્યુના સમયે આરામ પહોંચાડી શકે તેમ હોય તો તે તલબીના છે. આપને સવાલ કરવામાં આવ્યો, આ તલબીના શું છે ? આપે ત્રણ વખત ફરમાવ્યું : આ દૂધ-જવ-માંથી બનાવેલો સૂપ છે.

(કાફી-ભા-૬, પા. ૩૨૦-૩૨૧)



રબીઉલ અવ્વલ માસની ઘટનાઓ


૧-રબીઉલ અવ્વલ :

(૧) આજે અડધી રાત્રે સને ૧૧ હિજરીમાં પયગમ્બરે અકરમ (સ.અ.વ.)ના જન્મઝાને હઝરત અલી (અ.સ.)એ દફન કર્યો હતો.

(૨) આજે રાત્રે જ પયગમ્બરે અકરમ (સ.અ.વ.)એ મક્કાથી મદીના તરફ હિજરત કરી હતી કેમ કે કાફરો અને મુશરિકોએ આપને મારી નાંખવાના આશયથી આપના ઘરનો ઘેરો ઘાલ્યો હતો.

(૩) આજે રાત્રે જ આપણાં મૌલા અને આકા (અ.સ.)એ નખી (સ.અ.વ.)ની પથારી ઉપર સૂઈ જઈને વહાલા નખી (સ.અ.વ.)ના પ્રાણ બચાવ્યા હતાં. જેના બદલામાં ખુદાએ પોતાની મરજી મૌલાને આપી દીધી હતી અને ફરિશ્તાઓ થકી ઈમામ (અ.સ.)નું રક્ષણ કરાવ્યું હતું.

(૪) આજના દિવસે જ પયગમ્બર (સ.અ.વ.) સૂર નામની ગુફા- ગારે સૂરમાં પહોંચી ગયા હતાં અને પાછળથી ત્યાંથી જ મદીના તરફ પ્રયાણ કર્યું હતું.





(૫) આજના દિવસે જ મુસલમાનો (મુનાફિકો)એ હઝરત અલી (અ.સ.) અને શાહઝાદી ફાતેમા (સલા.)ના મકાન પર આગ અને લાકડાં એકત્ર કર્યા હતાં.



(૬) આજના દિવસે જ હઝરત ઈમામ હસન અસ્કરી (અ.સ.)ને ઝેર આપવામાં આવ્યું હતું.



૩-રખીઉલ અવ્વલ :

કરબલાના પ્રસંગ પછી સને ૬૪ હિજરીમાં આજના દિવસે જ ખાનએ-કાઅખાને ઉજાડી નાંખીને તેને આગ લગાડી દીધી હતી.



૮-રખીઉલ અવ્વલ :

સને ૨૬૦ હિજરીમાં આજના દિવસે જ ઝેરના અસરથી આપણા અગિયારમાં ઈમામની શહાદત થઈ હતી. આપની વય ૨૮ વરસની હતી.

૯-રખીઉલ અવ્વલ :

(૧) આજના દિવસે સને ૨૬૦ હિજરીમાં આપણાં બારમાં ઈમામની ઈમામતનો પ્રારંભ થયો હતો.

(૨) આજના દિવસે મુસલમાનોના બીજા ખલીફા ઉમર બિન ખત્તાબ મૃત્યુ પામ્યા હતા.

(૩) આજના દિવસે હઝરત ઈમામ હુસૈન (અ.સ.)નો એક કાતિલ ઉમર બિન સઅદ માર્યો ગયો હતો.

૧૦-રખીઉલ અવ્વલ :

આજના દિવસે આપણા નબી (સ.અ.વ.)ના પ્રથમ લગ્ન હઝરત એહરા (સલા.)ની વાલિદા જનાબ ખદીજા સાથે થયાં હતાં.

૧૭-રખીઉલ અવ્વલ :



(૧) આજનો દિવસ ખુશાલી મનાવવાનો સૌથી મોટો દિવસ છે કેમકે આજના દિવસે સન-૧ આમુલફીલ (હાથીઓવાળા વરસ)માં આપણા નબી (સ.અ.વ.)ની અત્યંત શુભ (બા ખરકત) વિલાદત થઈ હતી.

(૨) સને ૮૩ હિજરીમાં આજના દિવસે ઈમામ સાદિક (અ.સ.)ની વિલાદત થઈ હતી.




આઈ ગેલેરી


વહાલા બાળકો, આપેલ
ચિત્ર મુજબના રંગ પુરીને
ચિત્રને સુંદર બનાવો



કુલિયાનો સાત અમયાબ મસ્જદો



મસ્જદુલ હરામ (મક્કા)



મસ્જદે અક્સા (ફલિસ્તીન)




મસ્જિદે બાદશાહી (લાહોર-પાકીસ્તાન)



મસ્જિદે હુમરા (સ્પેન)



મસ્જિદે ઇમામ ખુમૈની (ઇરાન)




મસ્જિદે જામા (માલી)



બાળકોની કાવ્યરી

વહાલા બાળકો, આ પાનું તમારું રહેશે. તમે કોઈ ધાર્મિક વાર્તા,
કાવ્ય પંક્તિ, ચિત્ર કે દુયકો વિગેરે મોકલશો.
જેથી તમારું પોતાનું આ પાનું ભર્યું ભર્યું રહે !

સાથે આપનું નામ, સરનામું, ઉંમર લખવાનું ભૂલતા નહીં !



રવજાણી મોહંમદ અબ્બાસ
મદ્રસાએ સાહેબુઝઝમાન



મિઠવાણી સજ્જાદ રઝા હબીબઅલી
જીવાબાવાનો ચોક, સુલેમાન ખાકુ પાર્ક સો., રાજુલા.



રવજાણી ફઝલ અબ્બાસ મુનીર અબ્બાસ
સુલેમાન ખાકુ પાર્ક સો., રાજુલા.


જુઓ અને વાંચો



માતાનો અપાર પ્રેમ



બહેતરીન સવારી



પૈસા પાછળની દૌડ



સાચી મિત્રતા

આપણા શીઆઓના અઠીદાઓ

(બીજો હપ્તો)

- ★ શીઆ પંથના લોકોની ઈરાન, ઈરાક, પાકિસ્તાન અને ભારતમાં ઘણી મોટી વસ્તી છે. તેવી જ રીતે તેઓ ઘણી મોટી સંખ્યામાં અખાતના દેશો, તૂર્કિ, સીરીયા, લેબનોન અને રશીયા તેમજ સોવીયેટ યુનીયનના ભાગલા પછી અસ્તીત્વમાં આવેલા તથા સ્વતંત્ર દેશોમાં પણ વસે છે.
- ★ તેવી જ રીતે આપણા શીઆ પંથના લોકો યુરોપના દેશો જેવા કે ઇંગ્લેન્ડ, જર્મની અને ફ્રાંસમાં તેમજ અમેરીકામાં તથા આફ્રિકાના દેશો અને પૂર્વ એશીયામાં પણ ફેલાયેલા છે. આ તમામ દેશોમાં તેમની પોતાની મસ્જીદો, શૈક્ષણિક, સાંસ્કૃતિક અને સામાજિક કેન્દ્રો પણ કાર્યરત છે.
- ★ આપણા શીઆ ફિરકાના લોકો જો કે જુદા-જુદા દેશો અને જુદા જુદા વર્ણ અને વંશના છે. તેમ છતાં તેઓ પોતાના અન્ય મુસલમાન ભાઈઓ સાથે ખૂબ જ પ્રેમ-સદ્ભાવના અને સુમેળ સાથે રહે છે અને કોઈપણ ક્ષેત્ર પછી તે સહેલું હોય કે મુશ્કેલ તેઓ ખરા હૃદયપૂર્વક અને સદ્ભાવના સાથે પોતાના મુસ્લીમ ભાઈઓને સહકાર આપતા રહ્યા છે, કારણ કે આપણે બધા અલ્લાહની એ આજ્ઞાનું પાલન કરીએ છીએ કે જેમાં કહેવામાં આવ્યું કે “ઈન્નમલ-મોઅમેનૂના-ઈખ્વતુ” - (સૂરએ હોજરાત-આયત-૧૦)
અર્થાત :- “તમામ મોમીનો એકબીજાના ભાઈઓ છે.”

★ ઈસ્લામનો સંપૂર્ણ ઇતિહાસ એ બાબતની સાક્ષી પૂરે છે કે ખુદાના દીન અને ઈસ્લામની ઉમ્મતના રક્ષણની બાબતે શીઆ ફીરકાનો ફાળો ખૂબ જ મહત્વનો અને સ્પષ્ટ છે. દા.ત. તેમના શાસન અને તેમના સભ્યોમાં ઈસ્લામની સંસ્કૃતિને ઉત્તેજન આપવા અને તેના પ્રચાર-પ્રસારના કાર્યને હમેંશા પ્રાથમિકતા આપવામાં આવી છે. તેવી જ રીતે આ ફીરકાના વિદ્વાનો અને ચિંતકોએ ઈસ્લામના વારસાને બચાવવા અને તેને સમૃદ્ધ કરવા માટે વિવિધ ક્ષેત્રો જેવા કે તકસીર, હદિસ, અકિદાઓ, ફિકર, ઉસુલ, નૈતિકશાસ્ત્ર, તર્કશાસ્ત્ર, તત્વજ્ઞાન, રાજ્યશાસ્ત્ર, સમાજશાસ્ત્ર, ભાષા અને સાહિત્ય એટલે સુધી કે વૈદિકશાસ્ત્ર, ભૌતિકશાસ્ત્ર, રસાયણશાસ્ત્ર, ગણિતશાસ્ત્ર, ખગોળશાસ્ત્ર અને તે સિવાય પણ અનેક જૈવિક વિજ્ઞાનો સંબંધીત લાખો પુસ્તકો લખીને આ ક્ષેત્રમાં ખૂબ જ મહત્વનો ફાળો આપ્યો છે. એટલે સુધી કે ઘણી વિદ્યાઓના પ્રથમ પંક્તિના વિદ્વાનો અને ચિંતકો તો આ ફીરકાના જ છે. (વધુ વિગતો માટે જુઓ સૈયદ હસન સદ્ની કૃતિ તાસીશુશીઅતુલ-ઉલૂમુલ ઈસ્લામ)

(ક્રમશઃ :)





અભોખું પ્રાણી

ઓકેપી

મને ખબર છે, બાળ મિત્રો કે તમને સમગ્ર વિશ્વના પ્રાણીઓ, પક્ષીઓ તેમજ અવનવા જીવજંતુઓ વિશે જાણવું ગમે છે. એટલા માટે જ દર વખતની જેમ આ વખતે પણ આપણે મળીશું એક મિત્રને. તેનું નામ છે ‘ઓકેપી’.

દોસ્તો, તમને જાણીને નવાઈ લાગશે કે ઓકેપી એ લંબુ બ્રિહ્ભાઈની જ એક પ્રજાતિ છે....

તમને કોઈ પૂછે કે પ્રાણીઓમાં સૌથી લાંબું કયું પ્રાણી ? તો તમે તરત જ કહો ‘બ્રિહ્’. ખરું ને ? પણ તમે જાણો છો, લાંબી ડોકવાળા બ્રિહ્ભાઈની જ એક પ્રજાતિનું નામ છે ‘ઓકેપી’. ઈ.સ.૧૯૦૧માં બ્રિટીશ સંશોધક સર હેનરી જોનસને ઓકેપીની શોધ કરી હતી.



ક્યાં જોવા મળે છે ?

આખા વિશ્વમાં એકમાત્ર મધ્ય આફ્રિકામાં કોંગો પ્રદેશના ઈતુરી વર્ષાવનમાં ઓકેપી જોવા મળે છે. ઓકેપીને નદી કિનારા પાસેની ગીચ ઝાડીઓ તેમજ ભેજવાળા જંગલમાં રહેવું વધારે ગમે છે.



લંબાઈ : ૬ થી ૭ ફુટ

વજન : ૨૦૦ થી ૨૫૦ કિલો

દેખાવ :

ઓકેપીના શરીરનો રંગ કથ્થઈ અથવા જાંબુડિયો અને પગ ઉપર જિંદા જેવી ધારી હોય છે. નર ઓકેપીના માથા ઉપર નાનકડું શીંગડું પણ હોય છે. તમને જાણીને આશ્ચર્ય થશે કે તેનું મોઢું બિલકુલ ઘોડા જેવું જ લાગે છે, પણ હા, તેની ડોક થોડીક પાતળી હોય છે.

સ્વભાવ : ઓકેપી ખૂબ જ શરમાળ સ્વભાવનું છે, એટલા માટે જ તે મોટા ભાગે ગીચ જંગલમાં જોવા મળે છે. ઓકેપી દિવસે સક્રિય રહે છે. માદા ઓકેપી તેના બચ્ચાંની ખૂબ જ કાળજી લે છે. સૌથી મજાની વાત એ છે કે ઓકેપી જંગલમાં અવરજવર માટે માત્ર એક જ રસ્તાનો ઉપયોગ કરે છે.

ભાવતું ભોજન : ઓકેપીને ઝાડના ફૂલા પાંદડા, ઘાસ અને જંગલી ફળ બહુ જ ભાવે છે. તે પોતાનો મોટા ભાગનો સમય જંગલમાં ચરવામાં જ પસાર કરે છે. શરીરમાં ખનીજતત્વોની ઊણપ પૂરી કરવા માટે ઓકેપી નદી કિનારે જોવા મળતી સલ્ફરયુક્ત માટી પણ ખાય છે.


ફાસ્ટ ફેક્ટ ઓફ ઓકેપી

- ★ ઓકેપીનું વૈજ્ઞાનિક નામ 'Okapia Johnstoni' છે.
- ★ ઓકેપીનો ગેરકાયદેસર રીતે શિકાર કરવામાં આવે છે.
- ★ ઓકેપી તેના ભાવતા ભોજનમાં ઘાસ, ફૂલ, ફળ, પાંદડા, જીવાત સિવાય જેને આપણે ઝેરી ગણીએ છીએ એવો પદાર્થ પણ ખાય છે. નવાઈની વાત એ છે કે એવા ઝેરી પદાર્થને ઓકેપી સરળતાથી પચાવી શકે છે.
- ★ ઈતુરીનું વર્ષાવન ઓકેપીનું જન્મ સ્થળ છે, પરંતુ આશ્ચર્ય એ વાતનું થાય છે કે ત્યાંના રહેવાસીઓ બહુ લાંબા સમય સુધી ઓકેપીથી અજાણ હતાં.



પંજાવલી


વહાલા બાળકો, આ પાનું તમારું રહેશે. તમે કોઈ ધાર્મિક વાર્તા, કાવ્ય પંક્તિ, ચિત્ર કે દુચકો વિગેરે મોકલશો. જેથી તમારું પોતાનું આ પાનું ભર્યું ભર્યું રહે ! સાથે આપનું નામ, સરનામું, ઉંમર લખવાનું ભૂલતા નહીં !




પંજવાણી અલીના અલ્તાફુસેન
વોરાવાડ સામે, નઝમીનબાગ સામે, રાજુલા સીટી.



વસાયા આરમુ આર.
ગુલુભાઈ ભુરાણીની વાડી, તળાજા, જી. ભાવનગર.



મીઠવાણી સજ્જાદ રઝા હબીબઅલી
જુનો કડીયાળી રોડ, સુલેમાન ખાકુ પાર્ક, રાજુલા.



રવજાણી ફઝલ અબ્બાસ મુનીર અબ્બાસ
જુનો કડીયાળી રોડ, સુલેમાન ખાકુ પાર્ક, રાજુલા.

E-mail : hadimasik@yahoo.com

મુબારકબાદ

"હાદી" માસિકના આપ સર્વે
વાચક ભાઈઓ તથા બહેનો
તેમજ વહાલા બાળકો
અને "હાદી" માસિકના

કાર્યકર્તાઓ તેમજ મેમ્બર મિત્રોને

"ઈદે મિલાદુન્નબી" (સ.અ.વ.) તથા "ઈદે ઝહરા" (સલા.)

અને તાજ-પોશીએ ઇમામે ઝમાના (અજ.)ની

મુબારકબાદ પાઠવીએ છીએ !!



"હાદી" માસિકના મેમ્બર બનવા માટે સંપર્ક કરો :

અમદાવાદ	:	(૧) શબ્બીરભાઈ નુરાની ફોન : ૯૩૭૬૧ ૬૮૩૦૬ (૨) મોલાના ઝફરુલ હસન ફોન : ૯૩૨૭૫ ૩૬૬૩૮ (૩) ઝાકીરભાઈ મોમીન ફોન : ૯૩૨૭૦ ૪૧૩૧૪
ભાવનગર	:	મુસ્તાકભાઈ વિરાણી ફોન : ૯૮૨૪૫ ૩૮૧૧૪
મહુવા	:	મેહદીરઝા એમ. ભંભેરા ફોન : ૯૯૨૪૩ ૨૭૨૨૭
કાણોદર	:	નોશાદભાઈ, જફરી ચેનલ ફોન : ૯૯૯૮૭ ૭૩૬૧૧
મેતા	:	મોહસીનભાઈ કડીવાલ ફોન : ૯૮૯૮૩ ૬૯૦૮૯
ભરૂચ	:	મુશ્તાકઅલી પાનવાલા ફોન : ૯૮૨૪૨ ૪૩૦૫૧
સેલવાસા	:	ગુલામ અબ્બાસભાઈ દેવજાણી ફોન : ૯૮૨૫૯ ૯૯૯૭૮
ઘોળકા	:	કમરઅલીભાઈ મોમીન
ડેડીયાપાડા	:	રિઝવાનહુસૈન અમીરઅલી રાજાણી ફોન : ૯૪૨૭૧ ૭૫૨૩૧
રાજૂલા	:	મોલાના હસન મહદી ફોન : ૯૯૦૪૧૪૬૧૧૦
સિહોર	:	હસનઅલી વજીરઅલી વસાયા ફોન : ૯૮૭૯૯૬૯૮૬૮
અંજાર	:	રફીકભાઈ ખોજા ફોન : ૯૯૨૫૩ ૧૮૬૨૧
કચ્છ	:	મુશ્તાક હસૈન અબ્દુલ હુસૈન માસ્ટર ફોન :
રૂસ્તમપુરા	:	સૈયદ આશીક હુસૈન ફોન : ૯૮૨૪૧ ૧૯૩૭૨
મુંબઈ	:	અલઈમાન બુક સેન્ટર (પાલાગલી) ફોન : ૯૮૧૯૦૧૦૨૨૮

ટુરીંગ એજન્ટ : શબ્બીરઅલી હસનઅલી પ્રમાણી ફોન : ૯૪૨૬૪ ૬૧૪૯૨

નોંધ : સભ્ય તથા એજન્ટ મિત્રોને નમ્ર અરજ છે કે નવા વર્ષનું લવાજમ મોકલી આપવા વિનંતી.



HADI MASIK

: Publishers :

Hauza-e-Ilmiyah Imam Khomani (R.A.)

Goldenpark, Vatva, Ahmedabad. (Guj.) INDIA - 382440.

Ph. : 079 - 25892786, +91-94266 78614, +91-94266 78612

E-mail : hadimasik@yahoo.com

Website : www.hadikids.org

Printed by : PRINTWELL PRINTERS, Ahmedabad. (M) 9898001474

